

Ciniki Tsakanin Juna Shine Abin Yi



Wakiliyar Harkokin Cinikin Kasar Amirka ne, Florizelle Liser (a hagu), take shan hannu da Ministan Harkokin Cinikin Nijeriya, Olusegun Aganga (a dama), a wajen Taron Hukumar TIFA, na bakwai. Idika Onyukwu ne ya dauko hoton.

Farawar Taron Hukumar Yarjejeniyar Harkokin Ciniki da Tsarin Zuba Jari, (TIFA), na bakwai, tsakanin Nijeriya da Kasar Amirka, ke da wuya, a Birnin Abuja na Nijeriya, ranar Litinin, 3 ga watan Disambar 2012, Mataimakiyar Harkokin Cinikin Kasar Amirka, a Yankin Afrika, Florizelle B. Liser, ta tunatar da nahiyan game da kudurin Kasar Amirka, na cewa, “harkokin ciniki na iya zama wata gagarumar hanyar gubuto da kasashe daga talauci, ta bai wa jama’ a kwarin gwiwar cimma burin rayuwarsu.”

Ta kuma jaddada hangen nesan Kasar ta Amirka, na cewa harkar cinikin ba za ta zama holokuwa ba, domin “ta na dangantaka da al’amurra, da dama, irin su mulkin demokradiyya da shugabancin adalci da kuma ‘yancin dan adam,’ in ji ta.

Hukumar ta TIFA, na da muhimmanci ga Kasar Amirka, wajen yin amfani da ita, don karfafa dangantakar dake tsakanin harkokin ciniki da dabaran inganta tattalin arziki da bunkasa zuba jarurrukan kasashen waje da kuma habaka yaduwar harkokin tattalin arzikan yanki da ci gaba.

Duka, Babban Jami’in Harkokin Jakadancin Amirka, James McAnulty, da Ministan Ciniki da Zuba Jari, na Nijeriya, Dokta Olusegun Aganga, wanda ya yi jawabin bude taron, sun lura da muhimmancin Hukumar ta TIFA, da Hukumar Hadin Gwiwar Amirka da Nijeriya, (BNC), da Yarjejeniyar Bayar da Dama da Bunkasa Nahiyan Afrika, (AGOA), a matsayin wadsansu kafofi, masu karfi, na ciyar da damar harkokin cinikayyar, gaba, a tsakanin Amirka da Nijeriya.

Jakadan Nijeriya, a Kasar Amirka, Ambasada Adebawale Adefuye, ya ce, babban abinda ke gabansa, shine na fadada harkokin cinikin dake tsakanin Amirka da Nijeriya, a fannonin da ba su shafi harkar mai ba.

An sanya hannu, a Yarjejeniyar ta Amirkal da Nijeriya kan Harkokin Ciniki da Dabaran Zuba Jarurruka ne, a shekarar 2000. Ta na kuma bayar da wata dama, ta daidaita gudanar da kwararan tarurruka, game da inganta harkokin bunkasa tattalin arzikanin dake tsakanin Amirkal da Nijeriya, da inganta gudanar da duk wadansu al'amurran dake bunkasa harkokin ciniki da zuba jarurruka, tsakaninsu.